

□  
**KUNSILL LOKALI TAS-SLIEMA**  
**Triq Depiro,**  
**Tas-Sliema, SLM 2037 – MALTA**



**TAS-SLIEMA LOCAL COUNCIL**  
**Triq Depiro,**  
**Tas-Sliema, SLM 2037 – MALTA**

Telephone: +356 2133 7633  
Fax: +356 2134 5333  
Email: sliema.lc@gov.mt  
Website: sliemalocalcouncil.com

**LAQQĦAT TAL-KUNSILL TAS-SLIEMA TAT-TMIEN LEGISLATURA - LAQQĦA NUMRU 85**

Il-ħamsa u tmenin seduta tat-tmien legislatura tal-Kunsill Lokali Tas-Sliema nżammet it-Tlieta 26 ta' Gunju 2018 fis-6pm fl-Uffiċċju Amministrattiv tiegħu li jinsab fi Triq Depiro, Tas-Sliema.

<b>PREŻENTI</b>	Anthony Chircop	Sindku
	Marianne Aquilina	Kunsillier
	Michael Briguglio	Kunsillier
	Lisa Cassar Shaw	Kunsillier
	Nanette Castaldi Paris	Kunsillier
	Vivianne Galea Pace	Kunsillier
	David Muscat	Kunsillier
	John Pillow	Kunsillier
	Pierre Portelli	Kunsillier
	Paul Radmilli	Kunsillier

<b>ASSENTI B'APPOLOGIJA</b> (Skont Ordni Permanenti 14A (3))	Kris Busietta	Viċi Sindku
---	---------------	-------------

**ASSENTI**

<b>UFFIĊĠJALI PREŻENTI</b>	Matthew Dimech	Segretarju Eżekuttiv
	Stefania Friggieri	Principal

Is-Seduta bdiet fis-18.11 b'din l-Agenda:

- 85.1 Qari tal-ittri ta' apologiji;
- 85.2 Kunsiderazzjoni u Approvazzjoni tal-Minuti;
- 85.3 Komunikazzjoni mis-Sindku;
- 85.4 Twegjibiet għall-mistoqsijiet tal-Kunsilliera;
- 85.5 Rapport;
- 85.6 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati;
- 85.7 Reply to Management Letter
- 85.8 Quarterly Financial Report – Jannar sa Marzu 2018
- 85.9 Nuqqas ta' Attendenza ta' Kunsillier ;
- 85.10 BBQ Bye Law
- 85.11 Kunsiderazzjoni u Approvazzjoni tal-iskeda ta' pagamenti;
- 85.12 Mozzjonijiet ;
- 85.13 Tmiem tal-laqgħa u data tas-seduta li jmiss

#### **85.1 QARI TAL-ITTRI TA' APOLOGIJI**

- 85.1.1 Is-Segretarju Ezekuttiv ressaq l-ittra ta' apologija tal-Viċi Sindku K. Busietta biex jiġi skuzat minn din il-laqgħa. Kien hemm qbil li l-Viċi Sindku jiġi registrat bħala Assenti b'Apologija.

#### **85.2 KUNSIDERAZZJONI U APPROVAZZJONI TAL-MINUTI**

- 85.2.1 Is-Sindku ressaq il-minuti 84 tas-seduta tal-24 ta' Mejju 2018 għall-approvazzjoni tal-Kunsill.
- 85.2.2 Il-Kunsillier P. Radmilli talab li tizdied minuta f'punt 84.3.6 sabiex turi illi dak illi huwa qal kien b'riferenza għad-diskussjonijiet ma TM dwar *junctions* godda, u mhux dwar ix-xoghlijiet ta' Triq il-Kbira.
- 85.2.3 Is-Sindku propona l-approvazzjoni tal-minuti 84. Il-Kunsillier D. Muscat issekonda. Kien hemm qbil unanimu fost il-Kunsilliera *Approvazzjoni tal-minuti 84\_24/05/2018* prezenti li jiġu approvati. Il-minuti ġew iffirmati mis-Sindku u Segretarju Ezekuttiv.

#### **85.3 KOMMUNIKAZZJONI MIS-SINDKU**

- 85.3.1 Is-Sindku qassam lista tar-responsabbiltajiet tal-Kunsilliera, dan *Responsabbiltajiet tal-Kunsilliera* sabiex ifakkar li kulhadd għandu jzomm mar-responsabbilita tiegħu u kulhadd ikollu l-opportunita jiġġustifika l-partecipazzjoni tiegħu fil-Kunsill Lokali. Il-Kunsillier P. Radmilli ġibed l-attenzjoni li l-Kumitat

tal-*Planning* mhux qiegħed inkluz f'din il-lista. Kien hemm qbil li jiġi inkluz. Is-Sindku talab lill-Kunsilliera li jekk hemm xi haġa oħra li mhux inkluz jistgħu jiġbdu l-attenzjoni.

- 85.3.2 Is-Sindku informa lill-Kunsilliera dwar il-proġett pjanat mit-Transport Malta dwar is-servizz tal-*Ferry Boat* minn Tas-Sliema għal Marsamxett, u lokalitajiet oħra fil-vicin. Is-Sindku informa li hemm *Proġett pjanat mit-TM Ferry Boat* ħsieb li jinbeda x-xogħol minn Ottubru 2019.

Is-Sindku prezenta l-pjanti tal-proġett li saru min Transport Malta. Is-Sindku spjega kif sakemm isir x-xogħol se jingħalaq parti mill-*promenade*. Il-ħsieb huwa li jkun hemm *terminal* li jinkludi faċilitajiet għall-passiġiera, izda għal dan għad irid jibda l-proċess mal-PA. Il-Kunsillier M. Briguglio talab li kemm jista jkun għal dawn il-proġetti ma jinqalgħux sigar ezistenti. Ġie nnotat li f'dik l-area ma jidhix li hemm sigar li se jiġu affetwati. Il-Kunsillier P. Radmilli saqsa jekk il-Kunsill jistgħax isaqsi għall-parir professjonali b'mod holistiku dwar l-impatti ambjentali u soċjali dwar dan il-proġett.

Il-Kunsillier J. Pillow qal li hu aktar konċernat li ssir struttura tajba f'kaz li tinqala grigalata, biex ikun hemm qluġħ kif suppost, u b'hekk il-baħar ma jibqgħax jittla fuq il-*promenade*. Is-Sindku qal li l-istruttura u l-ippjanar għad irid jiġi approvat mil-PA. Il-Kunsillier P. Radmilli saqsa hux qed jaħsbu għall-uzu tal-moll min kumpaniji privati ta' *pleasure cruises* għaliex wara li jiġu approvati l-pjanti ikun tard wisq. Il-Kunsill qabel ma' dan il-prinċipju, u kien hemm qbil ukoll li niġbdu l-attenzjoni tat-TM dwar dawn il-punti li ġejjin:

- a. Li jkun hemm ħsieb kemm għas-saħħa u għall-indafa tal-baħar.
- b. Ħsieb ta' struttura tajba f'kaz ta' grigalata
- c. Li jsiru studji neċessarji (ambjentali, trasport u soċjali)

Il-Kunsill qabel ukoll la darba dan il-proġett jiġi approvat u l-post jiġi f'qagħda ahjar milli qiegħed, il-Kunsil jipproponi li l-*istands* (bħal tal-Captain Morgan etc.) jiġu inkluzi mal-proġett b'mod li jkunu organizzati u ma jxekklux aktar il-passagg fuq il-*promenade*.

- 85.3.3 Is-Sindku informa li x-xogħol fi Triq San Trofimu lest. Il-Kunsill irċieva *core tests* kif ukoll ċertifikazzjoni mill-perit li *r-retention fee* li kienet mizmuma tista tiġħallas. Il-pagament tħallas. Il-Kunsillier J. Pillow irrimarka li l-kuntratur għad irid idur l-bankini għaliex fejn inbiddu l-*pipes* tal-ilma baqgħu mkissra. Il-Kunsill għandu jkellew *Triq San Trofimu*

lill-kuntrattur.

- 85.3.4 Is-Sindku informa li qeghdin isiru l-pjanijiet neċessarji għax-xogħlijiet fi Triq il-Kbira. Is-Sindku informa li l-Kunsill kellhu laqgħa mac-Cermen tal-Awtorita għda tat-Toroq. Il-Kunsill għie infurmat li waqt din il-laqgħa għew issuġġeriti biex isiru Triq Manwel Dimech sax-Xatt kif ukoll Tower Road (minn Zara sa' Europa Hotel). Dwar Triq it-Torri jista jkun hemm il-possibilita li x-xogħol isir bil-lejl minħabba t-traffiku min TM stess.

*Triq il-Kbira, Triq Manwel Dimech u Triq it-Torri*

Dwar Triq Manwel Dimech, il-Kunsill għandu jthom stima u eventwalment jiġu rifonduti l-fondi jekk TM taqbel ma din l-istima.

Is-Sindku informa ukoll li waqt din il-laqgħa l-Kunsill għie diskuss l-intopp li nqala peress li f'Mejju l-PA iddeciediet li ma tkomplex tiffinanzja proġetti ta' toroq mill-fond tal-UDF. Ic-Cermen tal-Awtorita għda tat-Toroq informa lill-Kunsill li huma ma għandhomx hsieb jghamli Triq il-Kbira. Għaldaqstant, għandu isir kuntatt bejniethom u l-PA sabiex Triq il-Kbira tigi finanzjata mill-fond tal-UDF.

- 85.3.5 Fir-rigward ta' Triq Nicolo Isouard (minn Blanche sa Santa Margerita) il-Kunsill se jagħmel hiltu biex ilaħħaq sa' Mejju 2019 kif kien proġettat.

*Triq Nicolo Isouard*

- 85.3.6 Il-Kunsilliera M. Aquilina saqsiet dwar il-manutenzjoni u t-tindif tal-latrini. Il-Kunsill għie infurmat li t-tender għid häreġ għaliex se jiskadi f'Awissu 2018 u għaldaqstant daqt tista ssir evalwazzjoni tal-offerti godda. Sadanittant, is-Segretarju Ezekuttiv reġa fakkar li hu kien saqsa l-AKL għall-*attendants*. Il-Kunsill għie infurmat li hu intitolat għal erba' haddiema u l-Kunsill ikkonferma li l-Kunsill għandu bzonnhom bhala *attendants*. L-AKL infurmaw lill-Kunsill li għad-fadal xi diskussjonijet xi jsiru sabiex dawn il-haddiema ikunu jistghu jitqassmu b'mod gust bejn il-Kunsilli.

*Latrini pubbliċi*

- 85.3.7 Il-Kunsillier M. Briguglio saqsa f'hiex wasal il-proġett ta' Triq Dingli. Is-Segretarju Ezekuttiv informa li qiegħed jiġbor stimi ta' *civil works*, sigar u gradilji. Xorta wahda ma jistghax isir skavar fis-sajf.

*Proġett Triq Dingli*

Is-Segretarju Ezekuttiv qal li jrid joħroġ tender għal *pit guards* eventwalment. Il-Kunsillier J. Pillow irrimarka li l-kurduna trid tkun bi ftit taħt il-bankina biex il-hadida toqgħod magħha, u b'hekk tigi livell mal-wicc tal-bankina. Is-Segretarju Ezekuttiv qal li wara li jkollu l-

istimi kollha jibgħathom UDF għall-finanzjament.

#### 85.4 TWEĠIBIET GĦALL-MISTOQSIJET TAL-KUNSILLIER

- 85.4.1 Il-Kunsillier P. Radmilli qal li għandha tiġi koordinata laqgħa mal-perit flimkien mas-Sur Antoine Gatt li huwa *Landscape Architect/Consultant* biex jiġu diskussi *green roofs* sabiex ikun hemm aktar enerġija effiċjenti, *insulation* etc fil-proġett tal-Latrina fix-Xatt. F'kaz li ssir laqgħa l-Kunsilliera P. Radmilli u M. Briguglio qalu li jixtiequ jkunu prezenti. *Green roofs*
- 85.4.2 Il-Kunsilliera V. Galea Pace fakkret li kellhom isiru sardinell fil-pots ta' fejn il-Hole in the Wall kif ukoll isiru *nettings* madwar il-pots biex ma jintefax skart fihom. Ġie nnotat li l-bollards twañhlu u inqalgħu minn resident stess, u għandhom jerġgħu jitpoġġew min Transport Malta. Ir-resident gie rrapurtat lill-Pulizija. Il-Kunsillier D. Muscat issuġġerixxa li għandu jitpoġġa bin ieħor. *Hole in The Wall*
- 85.4.3 Il-Kunsillier M. Briguglio irrefera għat-talba li għamel il-Perit Edward Said dwar *scheduling* ta' bini/propjeta f'Tas-Sliema, li jinkludu 'Villa Portelli' fi Triq l-Imrabat, 109, Triq Sir Adrian Dingli kif ukoll 'The Homestead' Triq il-Kulleġġ l-Antik.
- Daħlet il-Kunsilliera L. Cassar Shaw fis-19.13*
- Il-Kunsillier Briguglio propona li l-Kunsill għandu jappoġġja dawn ir-rakomandazzjonijiet.
- Il-Kunsillier P. Portelli ħareġ fid-19.18 u daħal lura fis-19.20*
- Kien hemm qbil fost il-Kunsilliera prezenti li dawn it-tlett postijiet imsemmija jintbghatu għar-rakkomandazzjoni lil PA biex jiġu inkluzi fil-lista ta' bini skedat f'Tas-Sliema.
- 85.4.4 Il-Kunsillier M. Briguglio irrefera għall-inizjattiva li prezentaw it-Trasport Malta dwar il-*European Mobilty Week* u saqsa jekk il-Kunsill ġiex ikkonsultat. Kien hemm qbil li l-Kunsill għandu jibgħat lit-TM u jsaqsi jekk l-inizjattivi hux diġa pjanati jew jekk il-Kunsill iridx jissottometti l-pjanijiet tiegħu. *European Mobility Week*
- 85.4.5 Il-Kunsillier M. Briguglio saqsa f'hiex wasal il-proċess tal-RPZ. Is-Sindku wieġeb li l-Kunsill kien bgħat numru ta' proposti lill-AKL fejn dawn kellhom jiġu diskussi mal-Kabinet. Izda l-Kunsill għadu ma *RPZ*

rċevix risposta dwar dawn id-diskussjonijiet.

85.4.6 Il-Kunsill iddiskuta wkoll għandux ibiddel l-avukat sabiex jara x'passi jistgħu jittiehdu fuq *diskriminazzjoni*. Il-Kunsill ippostpona din id-diskussjoni.

## 85.5 RAPPORTI

85.5.1 Ma kienx hemm rapporti.

## 85.6 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI

85.6.1 Il-Kunsilliera V. Galea Pace qalet li litaqgħet mas-Sinjura Pisani li prezentat l-isketch u l-istima għal bust ta' Tony Nichol. Hemm il-ħsieb li dan isir quddiem il-*club* ta' Sliema Wanderers, fit-tarf ta' Pjazza Sant' Anna. Il-Kunsilliera V. Galea Pace għandha tgħaddi l-isketch u l-istima lis-Segretarju Ezekuttiv fejn eventwalment jibgħata lill-Kunsilliera kollha b'email. Għe nnotat li l-Kunsill ikollu bzonn permess mill-PA għal dan. Il-Kunsill qabel li għandu jibda l-proċess mal-PA u eventwalment jipprova jitlob il-fondi mill-UDF biex isir il-monument.

*Tony Nichol*

85.6.2 Il-Kunsillier D. Muscat irrefera għaz-zjara li għamli fi Bialystok fejn qal li l-Kunsill irreciproka l-istidina lis-Sindku ta' Bialystok biex jiġu Malta f'Ottubru 2018 għal Tas-Sliema Wirt u Niesha. Is-Sindku ta' Bialystok qal li ma jistgħax jagħti risposta għalissa minħabba li qiegħed jistenna li toħroġ id-data tal-elezzjoni taġġhom peress li se jkun qiegħed jerga jikkontesta.

*Bialystok*

*Il-Kunsillier M. Briguglio għe skuzat li jitlaq mis-seduta fis-19.38*

85.6.3 Għe nnotat li l-laqgħa mar-Regjun Centrali dwar *EU funding* tista tiġi kkonfermata.

*Laqgħa mar-Regjun*

85.6.4 Il-Kunsillier P. Portelli fakkar lil min irid jikteb fil-fuljett tal-Kunsill irid jibgħat l-artiklu tiegħu sa' l-aħħar ta' Lulju 2018 lilu stess jew lill-Kunsillier D. Muscat inkella ma jkunx jista joħroġ f'Settembru 2018 qabel l-attivitá Tas-Sliema Wirt u Niesha. Il-Kunsill irid jagħmel kuntatt ukoll ma dawk li kienu jirriklamaw fil-magazine kif ukoll nsibu *designer* għal magazine. Il-Kunsillier D. Muscat se jagħmel kuntatt ma' min kien jikteb artikli storiċi biex min ikun interessat jista jibgħat

*Magazine tal-Kunsill*

ukoll sa l-aħħar ta' Lulju 2018.

- 85.6.5 Il-Kunsillier J. Pillow irrefera għat-tender tal-iskart fejn talab jekk jistgħax jiġi inkluz fit-*tender* biex il-Kunsill ikollu aċċess għad-*data tracking* tat-trakkijiet. Is-Segretarju Ezekuttiv qal li ma jistgħax jiġi inkluz f'dan l-istadju skont il-proċeduri tat-tenders, għax issa għadda iz-zmien li l-Kunsill jista' jhrog informazzjoni addizzjonali. Li jista, forsi, li jsir ftehim mal-kuntrattur wara l-iffirmar tal-kuntratt u f'kaz li jsir qbil, issir *addendum*.

*Tender tal-knis*

*Il-Kunsilliera L. Cassar Shaw giet skuzata mis-seduta fit-19.45*

- 85.6.6 Is-Segretarju Ezekuttiv irrefera għat-tender tal-*contracts manager* fejn qara u spjega r-rapport magħmul mil-bord tal-evalwazzjoni. Il-Kunsill gie infurmat li ntefgħu tlett offeriti.

*Contracts Manager tender*

*Il-Kunsilliera L. Cassar Shaw daħlet lura fis-19.52*

Il-bord irrakomanda biex l-kuntratt jingħata lill-kumpanija Synthesis Management Services Ltd. bħala l-irħas offerta li hija *administrative and technical compliant* għall-valur totali ta' Eur41,280 (Eskluz il-VAT). Kien hemm qbil mill-Kunsilliera mar-rakkomandazzjoni tal-Bord. Il-Kunsilliera L. Cassar Shaw fakkret li jrid isir rapport mil-*contracts manager* tax-xoghlijiet. Kien hemm qbil li r-rapport mil-*contracts manager* irid jintbghat kull xahar, fejn dan jintbghat lill-Kunsilliera mal-Agenda għall-laqgħa tal-Kunsill.

- 85.6.7 Gie nnotat li minkejja l-istqarrija li ħarġet l-MTA dwar is-*Summer Breaktime* mix-xogħol ta' skavar u twaqqiġ mill-15 ta' Gunju 2018 sat-30 ta' Settembru 2018 xorta hawn siti ta' kostruzzjoni li għadhom qegħdin jaħdmu. Il-Kunsill għamel diversi rapporti u mistoqsijiet lil *Building Regulations Office* izda dawn mhumiex qegħdin jirrispondu lill-Kunsill.

*Building Regulations Office*

Il-Kunsillier P. Radmilli propona li l-Kunsill għandu jsaqsi: liema huma dawk is-siti li xorta ngħataw permess li jaħdmu fis-sajf, u liema entita tagħat dan il-permess. Il-Kunsill għandu jsaqsu ukoll b'liema setgha legali l-BRO tista' tghati dawn l-estenzjonijiet. Il-Kunsill qabel li għandu jibgħat b'mod ufficijali lis-Segretarju Parlamentari Chris Agius fejn nistaqsuh dawn il-mistoqsijiet u ninfurmawh li l-Kunsill qiegħed isaqsi lilu għaliex mhux qiegħed jirċievi *feedback* mill-BRO.

Minuti Seduta Nru.

## 85.7 REPLY TO MANAGEMENT LETTER

85.7.1 L-accountant tal-Kunsill kien prezenti fejn spjega l-*management letter* kif ukoll ir-risposti proposti min-naħa tal-Kunsill. Fost notamenti oħra l-accountant ġibed l-attenzjoni li l-awdituri reġgħu semgħu l-kaz tal-*fairly lights*. Ġie ssuġġerit li issa għadda zmien bizzejjed u l-Kunsill jista, fuq parir tal-avukat, jikteb din l-ispiza bhala preskritta u l-ammonti jitneħħew mill-kotba tal-kunsill.

Reġa ġie nnotat, ukoll, li l-perit David Vassallo baqa ma bgħatx kontijiet għax-xogħlijiet li kien ċertifika, u l-istess għadda zmien bizzejjed li l-ammonti li ġew *accrued* jistgħu jiġu *written off* f'kaz ta' qbil. Kien hemm qbil mil-Kunsilliera prezenti dwar dawn iz-zewġ punti.

85.7.2 L-awdituri rrimarkaw ukoll dwar l-*insurance policy* għaliex il-Kunsill mhux qiegħed kopert bizzejjed għall-valur ta' assi illi ghandu. Is-Segretarju Ezekuttiv għandu jara l-*insurance policy* u jinkludi emendi fit-tender li jmiss, li hiereg f'Dicembru 2018, wara diskussjoni mal-accountant.

85.7.3 L-awdituri irrimarkaw ukoll li kien hemm pagamenti ta' kuntrattur tax-xogħlijiet fit-toroq li nħarreġ il-pagament qabel is-seduta tal-Kunsill. Is-Segretarju Ezekuttiv spjega u fakkar li kienet ittieħdet decizjoni li dawn il-pagamenti jistgħu jintbgħatu qabel il-Kunsill la darba jiġu ċertifikati mil-perit tal-Kunsill. Spjega ukoll lill-awdituri kif dawn ikollhom bzonn il-flus għaliex jinxtara materjal b'mod kontinwu u huwa mezz kif ikunu jsitgħu jkomplu jaħdmu f'Tas-Sliema. Il-Kunsill qabel.

85.7.4 Ġie nnotat li jrid jiltaqa l-kumitat tal-finanzi għar-revizjoni tal-budget. Id-data se tiġi deciza aktar tard.

85.7.5 Il-Kunsill approva r-risposta għall-*management letter*.

## 85.8 QUARTERLY FINANCIAL REPORT – JANNAR SA MARZU 2018

85.8.1 L-accountant tal-Kunsill spjega il-*quarterly financial report* u qal li l-Kunsill qiegħed *in line* mal-budget.

*Il-Kunsilliera L. Cassar Shaw għet skuzata li titlaq mis-seduta fit-20.43*



85.8.2 Il-Kunsill approva l-*quarterly financial report*.

## 85.9 NUQQAS T'ATTENDENZA TA' KUNSILLIER

85.9.1 Is-Segretarju Ezekuttiv informa li l-Kunsilliera N. Castaldi Paris se tkun falliet ammont ta' laqgħat tal-Kunsill u skont l-liġi hu obbligat li jikteb lill-Ministru fejn jinforma jekk il-Kunsill jaqbilx li l-post tal-Kunsilliera Castaldi Paris jiġix kunsidrat bħala post vakant.

85.9.2 Kien hemm qbil mill-Kunsill li l-post ma jkunx kunsidrat vakanti għall-Kunsilliera N. Castaldi Paris għaliex ir-raġuni li falliet hija waħda valida.

## 85.10 BBQ BYE LAW

85.10.1 Saret diskussjoni dwar jekk għandiex issir *bye law* dwar BBQs f'Tas-Sliema. Kien hemm diversi reazzjonijiet bħal jekk għandhomx jiġu eskluzi *areas* partikolari u f'dak il-kaz ikun ingust għar-residenti għaliex ikun hemm min jikkumenta għaliex quddiemu jsitgħu jsiru u quddiem hadd ieħor le. Kien hemm qbil li jibqa kollox kif inhu u l-*bye law* ma ssirx.

Is-Sindku irrimarka la darba l-Kunsilliera prezenti qablu b'mod unanimu għal din id-deċizjoni kulhadd irid iġorr ir-responsabbiltà ta' din id-deċizjoni. Il-Kunsillier P. Radmilli fakkar li l-gwardjani lokali kienu jinzlu fuq il-blat u jsaqsu għall-identifikazzjoni ta' min ikun qiegħed jagħmel il BBQ fejn wara l-*area* tiġi spezzjonata jekk ikunx tħalla ħmieġ. Il-Kunsill għandu jfakkar lill-gwardjani lokali. Kien hemm qbil ukoll li jitpoġġew *charcoal bins* u l-Kunsill għandu jsaqsi lill-*Cleansing Department* għal dan.

## 85.11 KUNSIDERAZZJONI U APPROVAZZJONI TAL-ISKEDA TAL-PAGAMENTI

85.11.1 Il-Kunsillier J. Pillow reġa rimarka dwar il-pagament dwar il-*cash in transit*, għaliex il-Kunsill qiegħed jiġbor flus tal-permessi bil-gwardjani lill-LESA u b'hekk jaqbel li dawn għandhom iħallsu l-parti tagħhom. Is-Segretarju Ezekuttiv fakkar li għaddejja komunikazzjoni mal-AKL dwar dan ukoll. Minkejja dan, għandu jkellm lil Liz Vassallo tal-LESA.

85.11.2 Il-Kunsillier J. Pillow irrimarka dwar il-kont pagabbli lil *Big Save*

*Leyton.* Gie pprezentat il-kont fuq il-mejda u s-Segretarju Eżekuttiv spjega li dawn huma *sheets* tal-hadid maqtugħin li qed jintuqgħu fil-progett tal-canopies fi Gnien Indipendenza.

- 85.11.3 Gie nnotat kont numru 57 pagabbli lid-Director General Works Division ta' xogħol li kien sar fit-2015 u l-kont intbgħat issa. Kien hemm qbil li dan il-pagament jinzamm *on hold*.

*Il-Kunsilliera V. Galea Pace ġiet skuzata li titlaq mis-seduta fid-21.15*

- 85.11.4 Is-Sindku ressaq għall-approvazzjoni l-pagamenti tal-kontijiet minbarra numru 57. Il-Kunsillier J. Pillow propona l-approvazzjoni tal-pagamenti. Il-Kunsillier P. Portelli issekonda. Kien hemm qbil fost il-Kunsilliera prezenti li jiġu approvati kollha u jinzamm numru 57 *on hold*. *Approvazzjoni tal-pagamenti*
- 85.11.5 Kien hemm qbil li jiltaqa l-kumitat tal-finanzi nhar l-Erbgħa 4 ta' Lulju fit-3pm. *Kumitat tal-finanzi*
- 85.11.6 Kien hemm qbil li jiltaqa l-kumitat offerti pubbliċi għall-għazla tal-kuntratt tal-iskart nhar l-Erbgħa 4 ta' Lulju fl-4pm. Kien hemm qbil li l-bord ikun magħmul mis-Sindku, l-Kunsilliera P. Radmilli, J. Pillow u D. Muscat. *Kumitat tal-finanzi*

## 85.12 MOZZJONIJIET

- 85.12.1 Ma kien hemm ebda mozzjoni.

## 85.13 TMIEM TAL-LAQGHA U DATA TAS-SEDUTA LI JMISS

- 85.13.1 Is-seduta ntemmet fid-21.27 ta' filgħaxija. Seduta oħra se ssir nhar it-Tlieta 17 ta' Lulju 2018 fis-6pm.

Minuti approvati lillum 17/07/2018

(IFFIRMATA)

(IFFIRMATA)

**Anthony Chircop**  
Sindku

**Matthew Dimech**  
Segretarju Eżekuttiv